
Shivavishnukritam Surya Stotram 16

శివవిష్ణుకృతం సూర్యస్తోత్రమ్ ౧౬

Document Information



Text title : Shivavishnukritam Surya Stotram 16

File name : shivaviShNukRRitaMsUryastotram16.itx

Category : navagraha, bhaviShyapurANa, stotra

Location : doc_z_misc_navagraha

Proofread by : PSA Easwaran

Description/comments : bhaviShyapurANa | brAhmaparva | adhyAya 153/50-80||

Latest update : October 7, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 19, 2024

sanskritdocuments.org

శివవిష్ణుకృతం సూర్యస్తోత్రమ్ ౧౬



మహాదేవ ఉవాచ ।

జయ భావ జయాజేయ జయ హంస దివాకర ।

జయ శమ్భో మహాబాహో ఖగ గోచర భూధర ॥ ౬౦॥

జయ లోకప్రదీపేన జయ భానో జగత్పతే ।

జయ కాల జయానంత సంవత్సర శుభానన ॥ ౬౧॥

జయ దేవాదితేః పుత్ర కశ్యపానందవర్ధన ।

తమోఘ్న జయ సప్తేశ జయ సప్తాశ్వవాహన ॥ ౬౨॥

మహేశ జయ కాస్తీశ జయ కాలేశ శంకర ।

అర్ధకామేశ ధర్మేశ జయ మోక్షేశ శర్మద ॥ ౬౩॥

జయ వేదాంగరూపాయ గ్రహరూపాయ వై నమః ।

సత్యాయ సత్యరూపాయ సురూపాయ శుభాయ చ ॥ ౬౪॥

క్రోధలోభవినాశాయ కామనాశాయ వై జయ ।

కల్మాషపక్షిరూపాయ యతిరూపాయ శమభవే ॥ ౬౫॥

విశ్వాయ విశ్వరూపాయ విశ్వకర్మాయ వై జయ ।

జయోఽగ్నిర వషట్కార స్వాహాకార స్వధామయ ॥ ౬౬॥

జయాశ్వమేధరూపాయ చాగ్నిరూపార్యమాయ చ ।

సంసారార్ణవపీతాయ మోక్షద్వారప్రదాయ చ ॥ ౬౭॥

సంసారార్ణవమగ్నస్య మమ దేవ జగత్పతే ।

హస్తావలమ్బనో దేవ భవ త్వం గోపతేఽద్భుత ॥ ౬౮॥

ఈశోఽవ్యేవమహీనాంగం స్తుత్వా భానుం ప్రయత్నతః ।

విరరామ మహారాజ ప్రణమ్య శిరసా రవిమ్ ॥ ౬౯॥

అథ విష్ణుర్మహాతేజాః కృతాఞ్జలిపుటో రవిమ్ ।

ఉవాచ రాజశార్దూల భక్త్యా శ్రద్ధాసమన్వితః ॥ ౭౦॥

విష్ణురువాచ ।

నమామి దేవదేవేశం భూతభావనమవ్యయమ్ ।

దివాకరం రవిం భానుం మార్తణ్డం భాస్కరం భగమ్ ॥ ౭౧॥

ఇన్ద్రం విష్ణుం హరిం హంసమర్కం లోకగురుం విభుమ్ ।

త్రినేత్రం త్ర్యక్షరం త్ర్యంజం త్రిమూర్తిం త్రిగతిం శుభమ్ ॥ ౭౨॥

షణ్ముఖాయ నమో నిత్యం త్రినేత్రాయ నమో నమః ।

చతుర్వింశతిపాదాయ నమో ద్వాదశపాణయే ॥ ౭౩॥

నమస్తే భూతపతయే లోకానాం పతయే నమః ।

దేవానాం పతయే నిత్యం వర్ణానాం పతయే నమః ॥ ౭౪॥

త్వం బ్రహ్మ త్వం జగన్నాథో రుద్రస్త్వం చ ప్రజాపతిః ।

త్వం సోమస్త్వం తథా౭౭దిత్యస్త్వమోఽగ్రక ఏవ హి ॥ ౭౫॥

బృహస్పతిర్బుధస్త్వం హి త్వం శుక్రస్త్వం విభావసుః ।

యమస్త్వం వరుణస్త్వం హి నమస్తే కశ్యపాత్మజ ॥ ౭౬॥

త్వయా తతమిదం సర్వం జగత్త్వావరజజ్ఞమమ్ ।

త్వత్త ఏవ సముత్పన్నం సదేవాసురమానుషమ్ ॥ ౭౭॥

బ్రహ్మ చాహం చ రుద్రశ్చ సముత్పన్నా జగత్పతే ।

కల్పాదౌ తు పురా దేవ స్థితయే జగతో౭నఘ ॥ ౭౮॥

నమస్తే వేదరూపాయ అహోరూపాయ వై నమః ।

నమస్తే జ్ఞానరూపాయ యజ్ఞాయ చ నమో నమః ॥ ౭౯॥

ప్రసీదాస్మాసు దేవేశ భూతేశ కిరణోజ్జ్వల ।

సంసారార్ణవమగ్నానాం ప్రసాదం కురు గోపతే ॥ ౮౦॥

వేదాంతాయ నమో నిత్యం నమో యజ్ఞకలాయ చ ।

ఇతి భవిష్యపురాణే బ్రాహ్మ పర్వణి త్రయఃపఞ్చాశదధికశతతమాధ్యాయాంతర్గతం

శివ-విష్ణుకృతం సూర్యస్తోత్రం సమాప్తమ్ ।

భవిష్యపురాణ । బ్రాహ్మపర్వ । అధ్యాయ ౧౫౩/౫౦-౮౦॥

Shivavishnukritam Surya Stotram 16

pdf was typeset on October 19, 2024

Please send corrections to sanskrit@cheerful.com

